



# Şirvanşahlar Saray Kompleksində “Şirvanşahlar irsi dünya muzeylərində” sərgisi açılıb

Oktyabrın 24-də “İçərişəhər” Dövlət Tarix-Memarlıq Qoruğu İdarəsi tərəfindən Şirvanşahlar Saray Kompleksində “Şirvanşahlar irsi dünya muzeylərində” sərgisi açılıb. AZERTAC xəbər verir ki, Heydər Əliyev Fondunun vitse-prezidenti Leyla Əliyeva sərginin açılışında iştirak edib.

Sərgi Bakıda keçirilən “Müasir Azərbaycandan tarixi Şirvanşahlar dövlətinə səyahət” mövzusunda beynəlxalq elmi konfrans çərçivəsində təşkil edilib.

“İçərişəhər” Dövlət Tarix-Memarlıq Qoruq İdarəsinin rəisi Əsgər Ələkbərov sərginin açılış mərasimində çıxış edərək Şirvan şahlarının iqamətgahının, minillik Şirvan tarixinin en gözoxşayan tikililərinin İçərişəhər ərazisində yerləşməsinin bu konfransın və sərginin keçirilməsi ilə bağlı ideyanın yaranmasında başlıca səbəblərdən biri olduğunu qeyd edərək deyib: “Azərbaycan Milli Elmlər Akademiyası ilə birlikdə Şirvanşahlar tarixinə həsr olunmuş konfransın keçirilməsi təşəbbüsü ilə çıkış etdik. Prezident İlham Əliyevə və Birinci vitse-prezident Mehriban Əliyevaya bu təşəbbüs dəstəklədikləri üçün minnətdarlığımı bildirirəm. Bu, dövlətimizin başçısının xalqımızın tarixi irsinə verdiyi yüksək dəyeri göstərir, gənc nəsillərə vətənpərvərlik hissi aşılıyor”.

Qeyd edilib ki, sərgidə dünyanın en böyük muzeylərindən Azərbaycana getirilən nadir eksponatlar nümayiş olunur. “Sərginin əsas eks-

ponatlarını İstanbul Əskəri Muzeyi tərəfindən təqdim olunan maddi-mədəniyyət nümunələri təşkil edir. XVI əsrin əvvəllərində qanlı döyüşlərdən sonra Şirvanşahlar Sarayından qənimət kimi aparılan sonuncu Şirvan hökməarı Fərrux Yasara aid 4 dəbilqə, Şirvanşah Keyqubad ve Şirvanşah I Xəlilulla-ha aid zirehlə köynəklər 500 ildən sonra müveqqəti də olsa, öz doğma məkanında sərgilənir. Həmçinin Gürcüstan Milli Muzeyindən getirilən Pir Hüseyn xanəgahına məxsus kaşı nümunələri də nümayiş olunur” - deyə Əsər Ələkbərov qeyd edib.

Tədbirdə İstanbul Əskəri Muzeyinin əməkdaşı Ömər Faruq Aslan çıxış edərək minillik zəngin tarixə malik Şirvanşahlar dövlətinə həsr olunan sərginin əhəmiyyətdən danışib, təşkilatçılara təşəkkürünü bildirib.

Sonra tədbir iştirakçıları sərgi ilə tanış olublar.

Tədbirdə xalq artisti Fəxrəddin Dadaşovun rehberliyi ilə Azərbaycan Milli Konservatoriyasının “Ösrlərin sədasi” qədim musiqi alətləri ansamblı çıxış edib.

Sərgi 2019-cu il yanvarın 23-dək hər gün saat 9:00-dan 20:00-dək ziyarətçilər üçün açıq olacaq.

